

Jigerbendim siz...

Category: Goşgular, Kitapcy
написано kitapcy | 22 января, 2025
Jigerbendim siz...

JIGERBENDIM SIZ...

Ah, setirlem, meň ýangynly setirlem,
Ýürekden syzdyrlyp dile getirlen.
Barmaklarmy galam edip gijeler,
Syýa üçin gara bagra batyrlan.

Perim hem permanyň, hem perzendim siz,
Ajalyň alnynda guran bendim siz,
Ýagty jahan bilen hoşlaşan günüm,
Ömrüm dowam etjek jigerbendim siz.

Siz meniň abraýym ykbalymyňyz,
Gören görgim, günüm, ahwalymyňyz,
Hem ýürekden çykyp derdim ýeňledip,
Lukmany ýuwtdyran lukmanymyňyz.

Siz dürtgi beriň siz, ýatyrmaň meni,
Gaýgysyz ukyga batyrmaň meni,
Mes bolup gideýin şerabyňyzdan,
Aýňaltmaň, essime getirmäň meni.

Rahmanguly TUMAÇ.

Türkmensähra, Akgala şäheri.

Goşgular